



ERITREAN

REVOLUTIONARY DEMOCRATIC

FRONT

**እዋናዊ ዜና- ውዕሎ ካልኢይ መዓልቲ፡**

ፖሎቲካዊ ቤት-ጽሕፈት ሰውራዊ ደሞክራሲያዊ ግንባር ኤርትራ-(ሰደግኤ)፡ ትግሉ 22 መጋቢት 2014፡ 3ይ-ስሩዕ ኣኼብኡ፡ ንመበል ካልኢይ መዓልቲ ቀጺሉ ውጊሉ። ኣብ ናይ ትግሉ ውዕሎኡ፡ ንህሉው ሃገራዊ ኩነታትና ብደቁቕ ገምገሙ። ብገባሪ ሓዳጊ ርእሰ-ፋሽስቲ ኢሳይያስ፡ ዝምራሕ ናይ ዝተወሰነ ጉጅለ ረብሓ ዝሕሉ ስርዓት ህግደፍ፡ ኣብ ጋህሲ ክሳብ ዝቕበር፡ ንፖሎቲካውን ማሕበረ ቁጠባውን ቅልውላው ሃገርና ዘመሓይሽ ስጉምቲ ክወስድ ከምዘይሕሰብ ኣመልከተ። ነዚ ድማ፡ ርእሰ ፋሽስት ኢሳይያስ፡ ኣብ መበል 23 ዓመት ዝኸረ፡ ጅግንነታዊ ስርሒት ፈንቅል ዘካየዶ ቃለ መጠይቕ፡ እኹል መረጋገጺ ምዃኑ ኣቐመጠ። ኣብ ህልውናን ቀጻልነትን ገባሪ ሓዳጊ ኢሳይያስ፡ ሃገርናን ህዝብታትናን፡ መጻኢ ዕድሎም ናብ ዝኸፍኡ ደልሃመት ዝሸመም ብምዃኑ፡ ንመሰረታዊ ዲሞክራሲያዊ ለውጢ እነካይዶ ቃልሲ ዝሓተና ከቢድ ዋጋ ተጻዊርና፡ ብትብዓትን ተወፋይነትን ካብ ምቅላስ ወጻኢ፡ ኣማራጺ የብልናን ብምባል ኣስሚሩሉ ሓለፈ።

ፖሎቲካዊ ቤት-ጽሕፈት ሰደግኤ፡ ብሰንኪ ጨካን ስርዓተ ምሕደራ ኢሳይያስ-ህግደፍ፡ ኣብ ዓይም ተረጋጊጸዎ ምንባር ዝሰኣኑ ኤርትራውያን ብሓፈሻ፡ መንእሰያትና ድማ ብፍላይ፡ ካብ ዝሓለፈ ብዝኸፍኡ፡ ብደረጃ ስድራታት ናብ ስደት ይውሕዙ ምህላዎም ብቐረባ እናተኸታተሎ ዝመጸ ኣዝዩ ዘሰክፍ ክውንነት እዩ፤ እቲ ዝኸፍኡን ኣተሓሳሳብን እናኸነ ዝኸይድ ዘሎ ድማ፡ ሰብ-ስልጣናትን ሕቡኣት መሓውራትን ፋሽስታዊ ስርዓት ህግደፍ፡ ስዱዳት ኤርትራውያን ኣብ ዝዓረፉሉን ሃገራት ቀሲኖም ከይነብሩ፤ ናይ ፖሎቲካ ዑቕባ መሰሎም ከይኸበረሎም፤ ተመሊሶም ብርኪ ህግደፍ ክስዕሙን 2% "መሕወዪ" ግብሪ እናኸፈሉ፡ ርእሶም ኣድኒኖም ክነብሩ ዘካይዱ ዘሎ ስወር ናይ ሸርሒ ወፊራ ብዕምቆት ገምገሙ። ኣብ ዲያስፖራ ዝነበሩ ደለይቲ ዲሞክራሲያዊ ለውጢ ብሓፈሻ፡ ፖሎቲካዊ ሓይልታትና ድማ ብፍላይ፡ ነዚ ሓደጋዚ ብብቕዓት ኣብ ምምካት ጸዕርታቶም ከጠናኸሩ ጸወደ።

ፋሽስታዊ ስርዓት ኢሳይያስ፡ ነታ ኣብ ቀልቀል ጸድፊ ተወጢገዎ ዘላ እስትንፋሲ ፖሎቲካዊ ስልጣኑ፡ ዕምራ ንምልቃብ ተታሓሓዙዎ ዘሎ ዝኸፍኡ ስልቲ፡ ካብታ ዝነኣሰት ስድራ-ቤት ጀሚሩ፡ ንብዙሕነታዊ ክውንነትን ናይ ምክብባር ባህልታቱን ብምዝራግ፡ ሓድነት ህዝብታትና ብምልሕላሕ፡ ምትፍናንን ዘይምትእምማንን ንምዕሻቕ ዝዓለመ ብምዃኑ፡ እታ ብሕታዊት ውሕስነት ዓወትና ዝኸነት፡ ስጡም ህዝባዊ ሓድነትና ንምዕቃብን ንምጥንኻርን፡ ካብ ዝኸነ ይኹን እዋን ንላዕሊ ክንቃለስ ከምዘሎና ኣዘኻኸረ።

ፖሎቲካዊ ቤት-ጽሕፈት ሰደግኤ፡ ንህሉው ኩነታት ሓይልታት ተቃውሞ፡ ካብቶም ቱኸረት ሂቡ ዝዝተየሎም ዛዕባታት ሓደ እዩ። ፖሎቲካዊ ሓይልታት ኤርትራ፡ ብውልቀ ይኹን ብጽላል ደረጃ ተቃሊስና፡ ቀልቢ ህዝብታትና ዝሰሓብናሉ እዋን ከምዘይጸንሑ፡ ዋሕስ ኣግብእ ዘይንብሉሉ ሓቂ ምዃኑ ተመልከተ። ብደገፍ መንግስቲ ኢህወደግ፡ ካብ ወርሒ ነሓስ 2013 ጀሚሩ ክካየድ ዝጸንሐ ናይ መራሕቲ ውድባትና ምምኸኻራዊ ኣኼባ፡ ካብ ዝሓለፉ ተሞኩሮታትና ዘለዎ ፍሉይነት ብዕምቆት ፈተሸ። ካብ 31 ጥሪ ክሳብ 04 ለካቲት 2014 ኣብ ዝተኻየደ 2ይ ሰፊሕ ምምኸኻራዊ ኣኼባ፡ ኣብ ክለ ዘይሰገሮም ዓበይቲ ሕጽረታት፡ ሰፊሕ ፖሎቲካዊ ጽላል ፖሎቲካዊ ውድባት ኤርትራ ንምቛም ዘመሓላለፎ ውሳኔ ብኣወንታ መዘነ። ምስረታ ሰፊሕ ጽላል፡ ብጉባኤ ንምዕዋቱ ተሓንጺጺም ዘለዉ መደባት ብቕነዕ ኣንፈት ክሰላሰሉን፡ ካብ ሕሉፍ ተሞኩሮ ፍሽለት ጽላላትና ዝተማሃረ፤ ተባራዕቲ ሕቶታት ህዝብታትና ዝምልሱ ቅነዓት ዕላማታትን ኣገባብ ቃልስን ዝሓንጸጸን ኣብ ንጹራት መትከላዊ መርሆታት፡ ሰፊሕ ፖሎቲካዊ ጽላል ኣብ ምምስራት፡ ካብኡ ዝጥለብ ንምብርካት፡ ዘይሕለል ቃልሲ ከም ዘካይድ ኣረጋገጸ። ብሽም "ህዝብን ሃገርን ይበርስ ኣሎ፤ ኣብ ህጹጽ ኩነታት ኢና ዘሎና፤ በበይንና ተቃሊስና እንድምዖ ነገር የሎን፤ ክንስገር ኢና" ብዝብሉ፡ ውኅ ተቃላስትን ህዝብን ዝሰልቡ ቋንቋታት፡ ንዝሓለፉ ናይ ውድቀት ተሞክሮታትና ዝደግም ራእይ ዝጎደሎ ጉዳይ ጉዳይ፡ ተመሊሱ ናብ ዝኸፍኡ ፍሽለት ዘምርሐና ብምዃኑ፡ ጠመተ ከምዘድልዩ ኣዘኻኸረ።

ፖሎቲካዊ ቤት-ጽሕፈት ሰደግኤ፡ ኣብ ክለ ሃገራዊ ኩነታት፡ ፍሉይ ቱኸረት ሂቡ ዝዝተየሉ ዛዕባ፡ ኩነታት መንእሰያት ኤርትራ ብሓፈሻ፡ ብብኸባቢኡ ብማሕበራት ተወዲቦም፡ ኣንጻር ፋሽስታዊ ስርዓት ህግደፍ ዝተሓናኑቑ ዘለዉ መንእሰያት ድማ ብፍላይ እዩ። መንእሰያትና ከም ቀንዲ ግዳያት ፋሽስታዊ ስርዓት ህግደፍ መጠን፡

ውዲሎም ሓዲሮም፣ አብ ደንበ ተቓውሞ ቅድመ ግንባር ክኾነ፣ ዘካይዱዎ ዘለዉ ጸዕሪ፣ ደገፉ ገለጸ። በቲ ካልእ ድማ፣ ብዝተፈላለዩ ድሕረታት፣ ውሽጣዊ ሓድነቶም አዕቀብም ከይቃለሱን ከዩድምዑን ዝግግቱዎም፣ ርኡያት ዕንቃፋታት የጋጥሙዎም ምህላዎም አስተብሃለ።

ፖሎቲካዊ ቤት-ጽሕፈት ሰደግኤ፡- መንእሰያት ኤርትራ፣ ካብ ብዙሕነታዊ ክውንነት ህዝብታትና ዝበቓሉ፣ ጽቡቕን ሕማቕን ዝወረሱ፣ ዕድመ ንእስነቶም፣ አብ ትሕቲቲ ብትምክሕትን ትዕቢትን ዝሓበጠ ፋሽሽታዊ ስርዓት ህግደፍ ዝግበዩን፣ ብኡ ዝተጸለዉን ምኻኛም፣ ብደምበ ተቓውሞ ድማ፣ ብቑዕ ደገፍ ብዘይምርካቦም፣ ምስ ሕጽረት ተሞኩሮን ዓቕምን ተደማሚሩ፣ ሓርጎጽጎ የጋጥሞም ምህላዉ ተገንዘበ። መንእሰያት ኤርትራ፣ መጻኢ ተስፋን ሞተርን ምዕባለ ህዝብታትና ብምኻኛም፣ አብ ዲሞክራሲያዊ ቃልስና እጃሞም ብግቡእ ክበርክቱ ዘይተሓለለ ጸዕሪ ከካይድ ወሰነ።

ፖሎቲካዊ ቤት-ጽሕፈት ሰደግኤ፡ አብ ናይ ሎሚ 23 መጋቢት ውዕሎኡ፣ አብ ውድባዊ ኩነታትና፣ ዙርያ መለሽ ገምጋም ብምክያድ፣ አገደስቲ ውሳኔታት ክመሓላልፍ ተባሂሉ ትጽቢት ይግበረሉ።

**ዜናን ባህልን ቤት-ጽሕፈት ሰደግኤ።**  
**23 መጋቢት 2014**